

ପଦ୍ୟ



ଭୀମଙ୍କ ସିଂଘନାଦ ରଢ଼ି

● ସାରଳା ଦାସ
(ପଞ୍ଚଦଶ ଶତାବ୍ଦୀ)

କବି ପରିଚୟ :

ଓଡ଼ିଆ ଭାଷାରେ ସାହିତ୍ୟ ରଚନା କରିଥିବା ଆଦିକବି ସାରଳା ଦାସ (ସାରୋଳ / ସାରୋଳା ଦାସ) ପୂର୍ଯ୍ୟବଂଶୀ ରାଜା କପିଳେନ୍ଦ୍ର ଦେବଙ୍କ ସମକାଳ ଅର୍ଥାତ ଖ୍ରୀଷ୍ଟୀୟ ପଞ୍ଚଦଶ ଶତାବ୍ଦୀରେ ଜୀବିତ ଥିବା ଜଣାଯାଏ। ଝଙ୍କଡ଼ର ସାରୋଳ ଚଣ୍ଡୀଙ୍କୁ ଆରାଧନା କରି ସେ କାବ୍ୟ ରଚନା ପାଇଁ ଅପୂର୍ବ ଶକ୍ତି ଲାଭ କରିଥିବାରୁ ନିଜକୁ ସାରୋଳା/ସାରୋଳା ଦାସ ରୂପେ ପରିଚିତ କରାଇ ଅଛନ୍ତି । ତାଙ୍କର ପିତୃଦତ୍ତ ନାମ ସିଦ୍ଧେଶ୍ୱର ପରିଡ଼ା ଥିବା ଜଣାଯାଏ। ସେ ମହାଭାରତ, ଚଣ୍ଡୀପୁରାଣ, ବିଚିତ୍ର ରାମାୟଣ ଭଳି ପୁରାଣମାନ ରଚନା କରି ଯଶସ୍ୱୀ ହୋଇଛନ୍ତି ।

ପୂର୍ବାଭାସ: ‘ଭୀମଙ୍କ ସିଂଘନାଦ ରଢ଼ି’ ବିଷୟଟି ‘ସାରଳା ମହାଭାରତ’ର ‘ଗଦାପର୍ବ’ରୁ ଆସିଅଛି। ମହାଭାରତ ମହାସମରରେ ଆତ୍ମୀୟ ସ୍ୱଜନଙ୍କୁ ହରାଇ ମହାମାନୀ ଦୁର୍ଯ୍ୟୋଧନ ଦୁର୍ବାସାଙ୍କ ଉପଦେଶରେ ଆତ୍ମରକ୍ଷା ପାଇଁ ବ୍ୟାସ ସରୋବରରେ ଆତ୍ମଗୋପନ କରିଅଛନ୍ତି । ଏହି ବ୍ୟାସ ସରୋବରରେ ଶରଣ ନେଇଥିବା ବ୍ୟକ୍ତିଙ୍କୁ ମାରିବା ପାଇଁ ତାର ଶତ୍ରୁ ବଳପୂର୍ବକ ପ୍ରବେଶ କଲେ ଧ୍ୱଂସ ହୋଇଯିବ ବୋଲି ଶିବ ଅଭିଶାପ ଦେଇଥିଲେ । ସହଦେବଙ୍କ ମୁଖରୁ ଦୁର୍ଯ୍ୟୋଧନ ଏହି ନିରାପଦ ସ୍ଥାନରେ ଲୁଚି ଥିବାର ସୂଚନା ପାଇ ଭୀମ ଶିବଙ୍କଠାରୁ ସିଂଘନାଦ ପ୍ରାପ୍ତ ହୋଇ ଦୁଇଟି ଭୟଙ୍କର ରଢ଼ି ଦେବାରୁ ମହାଲକ୍ଷ୍ମୀଙ୍କର ଅଭୟ କ୍ରୋଡ଼ରେ ଆଶ୍ରୟ ନେଇଥିବା ଦୁର୍ଯ୍ୟୋଧନ ମହାଲକ୍ଷ୍ମୀଙ୍କ ବାରଣ ନ ମାନି ତାଙ୍କୁ ଠେଲି ଦେଇ ‘ଯୁଦ୍ଧ ଦେହୀ’ ଭାବରେ ଦେଇ ସତୁରି ସତୁରି ଭାର ଗଦା ଧରି ମହାଦର୍ପରେ ‘ବ୍ୟାସ ସରୋବର’ରୁ ବାହାରି ଆସିଲେ ।

ଏଠାରେ ଭୀମଙ୍କ ଦ୍ୱାରା ଶିବଙ୍କଠାରୁ ସିଂଘନାଦ ପ୍ରାପ୍ତି, ତାହାର ବାଦନରେ ସୌର ମଞ୍ଚଳରେ ଭୟଙ୍କର ପରିସ୍ଥିତି ସୃଷ୍ଟି, ମହାଲକ୍ଷ୍ମୀଙ୍କ ସାହୁନାକୁ ଅଗ୍ରାହ୍ୟ କରି ଦୁର୍ଯ୍ୟୋଧନଙ୍କ ବାରୋଚିତ ସମ୍ମୁଖ ସମରକୁ ଆଗମନଆଦି ବିଷୟ ସୁନ୍ଦର ଭାବେ ଚିତ୍ରିତ ହୋଇଅଛି ।

ସହଦେବ ବୋଇଲା ସ୍ୱାମି ଶୁଣିମା ଜଗନ୍ନାଥ
ଲକ୍ଷ୍ମରଙ୍କୁ ସିଂଘନାଦ ମାଗନ୍ତୁ ପବନର ସୁତ ।
ଗୋବିନ୍ଦେ ବୋଇଲେ ଯେବେ ଯେମନ୍ତ ଅଛି ଭୀମ
ବୁଦ୍ଧି ହରାଇ କିଂପେ କଲୁ ତୁ ମତିଭ୍ରମ ।
ଯେବେ ବହନ ତୁ ବିଶ୍ୱନାଥଙ୍କୁ ସିଂଘନାଦ ମାଗ
ରଢ଼ିର ନାଦେ ମାନଗୋବିନ୍ଦ ବାହାର ହୋଉ ବେଗ ।
ଧାନେଣ ଚିନ୍ତିଲା ସେ ପାଣ୍ଡବ ସୁନ୍ଦର
ଆସନ କର୍ମିଲା ଯେ ଦେବ ଶୂଳଧର ।

ଧାନେଶ ଜାଣିଲେ ସେ ଦେବ ପଶୁପତି
 ଈଶ୍ଵରେ ବୋଇଲେ ଦେବୀ ଶୁଣ ଗୋ ପାର୍ବତୀ ।
 ଆତ୍ମନ୍ତ ସିଂଘନାଦ ମାଗୁଅଛି ବୀର ଭୀମା
 ତୁମ୍ଭ ବିଚାରକୁ କିସ ଯୋଗାଇ ଗୋ ଭୀମା ।
 ପାର୍ବତୀ ବୋଇଲେ ଭୀମସେନ ଆମ୍ଭ ଉପୁଗାରି
 ବେଳେବେଳେ ପାଶ୍ଚବେ ଆମ୍ଭ କପିଳାସକରଂ ଉଦ୍ଧରି
 ସତ୍ୟମନା ଇଚ୍ଛି ଦେବ ଯେ ତ୍ରିପୁରାରି ।
 ପାର୍ବତୀ ବୋଇଲେ ସିଂଘନାଦ ଦିଅସି ବହନ
 ପାଶ୍ଚବଂକ ହେତୁ ତୁମ୍ଭେ ବ୍ରତୀଅଛ ତ୍ରିଲୋଚନ ।
 ସଂକଟ କାଳେ ତୁମ୍ଭନ୍ତ ଉଦ୍ଧାରନ୍ତି ପୁଣି
 ଦିଅସି ସିଂଘନାଦ ପ୍ରସନ୍ନ ବଦନେଶ ।
 ଘନ ଘନ ଆସନ କମ୍ପଇ ସଦାନନ୍ଦ
 ଚିରିକୂଟିରୁ କାଢ଼ି ଦିଲେ ସେ ସିଂଘନାଦ ।
 ଈଶ୍ଵରେ ବୋଇଲେ ତୁ ବହନ ହୋଇ ଯିବୁ
 ତିନିଘାନ୍ତି ମାତ୍ରକ ଶବଦ ଭୀମସେନକୁ ସହିବୁ ।
 ସିଂଘନାଦ ଆସନ୍ତେ ପ୍ରସର ପବନ
 ଶବଦେ କମ୍ପୁଅଛି ମୃତ୍ୟୁ ଯେ ଭୁବନ ।
 କାଳାନଳ ଜାଣି ବିକାଶି ସିଂଘନାଦ ଜ୍ୟୋତି
 ଆଦିତ୍ୟହୁଁ ଶତେଗୁଣ ତେଜ ବିକାଶନ୍ତି ।
 ଅନ୍ତରୀକ୍ଷେ ଆସି ପ୍ରବେଶି ହୋଇଲା ବ୍ୟାସସରୋବର ତୀରେ
 ପାଶ୍ଚବ ସୁନ୍ଦର ଭୀମ ଧଇଲା ତାହା କରେ ।
 ଆରେ ଆରେ ନିସତ କିମ୍ପା ହୋଇ ମାନଗୋବିନ୍ଦ
 କରେ ଧରି ପାଶ୍ଚବ ତାହା ରୁମ୍ଭିଲା ସିଂଘନାଦ ।
 ଆକ୍ରେଷିଣ ସିଂଘନାଦ ଭୀମସେନ ଗାଡ଼େ କଲେ ବାଦ୍ୟ
 ମହାମଣ୍ଡଳ କମ୍ପିଲା ପ୍ରଥମ ଶବଦ ।
 ନଳିନୀ ପତ୍ରରେ ଯେହ୍ନେ ପଡ଼ନ୍ତେଣ ପାଣି
 ପୃଥ୍ଵୀ ଦଳଦଳିତ କମ୍ପଇ ମେଦିନୀ ।
 ସଞ୍ଜା ଛାଡ଼ିକରି ଯେ ବୁଲଇ ମନ୍ଦର
 ମାନଗୋବିନ୍ଦ ନିଦ୍ରାଭାଞ୍ଜି ଉଠି ବସିଲା ଧାତିକାର ।
 ପୁଣି ଆରେକ ରଡ଼ିୟେ ଦିଲା ବୀର ଭୀମ
 ଛଡ଼ଲକ୍ଷ ଯୋଜନେ ଆକାଶେ କମ୍ପିଲା ବୀର ଯମ ।
 ପାତାଳେ ଅନନ୍ତ ନାଗର କମ୍ପିଲାକ ଫେରୁ
 ନବଦ୍ଵୀପ ସପତ ସାଗର କମ୍ପିଲା ଚଳମଳ ହୋଇଲାକ ମେରୁ ।

ଆଦିତ୍ୟ ଭୂମଣ୍ଡଳ ଧ୍ରୁବମଣ୍ଡଳ ଅମର ମଣ୍ଡଳ
 ଆକାଶେ ଲାଗିଲା ଉଛୁଳିଲା ସିନ୍ଦୁଜଳ ।
 ରେ ରେ କାର କରି ରାଜା ଧୃତିରାଷ୍ଟ୍ର
 ବଛସୁଲେ ମାରି ବାହାଝୋଟ ଗର୍ଜଣ ବେଗେ ଉଠି ।
 ମହାଗହନ ନିଶ୍ୱାସ ବୁଲାଇ ବେନି ତୋଳା
 ବେନି ଭୁଜେ ଆକ୍ରୋଷି ଧଇଲେ କମଳା ।
 ଆରେ ଆରେ ଦ୍ୱିଯୋଧନ ଅପାର ପ୍ରତ୍ୟାଂ ଯେ କଲୁ ବାବୁ
 ବୋଇଲୁ ଯେ ଭୀମର ସାତରଢ଼ି ସହିବୁ ।
 ମାନଗୋବିନ୍ଦ ରାଜା କମଳା ଭୁଜଦଣ୍ଡ ଦିଲା ପେଲି
 ଅଧର ପୁଷ୍ଟ କରି ପଳା ଯା ବୋଲି ବୋଲି ।
 ମହାଲକ୍ଷ୍ମୀ ବୋଇଲେ ଯେ ପଳାଉ ଅଛିନି ମୁହିଁ
 ତୋହୋର ଭ୍ରୁକ୍ଷଣ ବୋଲିବାକୁ ଥିଲି ତ ବାଟ ଚାହିଁ ।
 ଲକ୍ଷ୍ମୀ ବୋଲେ ଆବର ରଢ଼ିୟେ ଯେବେ ସହିବୁ ପାମର
 ଯେ ରଢ଼ି ସହିଲେ ତୁରେ ହୋଇବୁ ଅଜ୍ଞାନର ।
 ଯେତେ ବୋଲି ତତକ୍ଷଣେ ଛାଡ଼ିଲେ ମହାଲକ୍ଷ୍ମୀ
 କଦଳୀପତ୍ର ପ୍ରାୟେ କମ୍ପଇ ମହାତମା ।
 ସତୁରି ସତୁରି ଭାର ଗଦା ଘେନି କରସୁଲେ
 କ୍ଷେପଇ ମାନଗୋବିନ୍ଦ ଯେ ଚିତ୍ତ ଅନ୍ତରାଳେ ।

ସୂଚନା :

ସିଂଘନାଦ - ମଙ୍ଗଳ ସିଂଘରେ ନିର୍ମିତ ଏକବାଦ୍ୟ । ଶିବ ଭୈରବ ରୂପ ଧାରଣ କରି ସିଂଘନାଦ କଲେ ପୃଥିବୀ ପ୍ରଳୟ ହୁଏ । ପୂର୍ବେ ଅଶ୍ଳେଷା ଦୈତ୍ୟ କୈଳାସ ଉପାଡ଼ି ନେଉଥିବା ବେଳେ ରକ୍ଷ୍ୟମୁକ ପର୍ବତରେ ଥିବା ଭୀମକୁ ଶିବ ଡାକିଲେ । ଭୀମଅଶ୍ଳେଷା ଦୈତ୍ୟକୁ ମାରି କୈଳାସ ଉଦ୍ଧାର କରିବାରୁ ଶିବ ଭୀମଙ୍କୁ ବର ଯାଚିଥିଲେ । ସେହି ବରକୁ ସ୍ମରଣ କରାଇ ଭୀମ ଶିବଙ୍କଠାରୁ ଏହା ପ୍ରାପ୍ତ ହେଲେ ଦୁର୍ଯ୍ୟୋଧନକୁ ବ୍ୟାସ ସରୋବରରୁ ବାହାର କରିବା ପାଇଁ ।

ବିଶ୍ୱନାଥ - ଶିବ

ମାନଗୋବିନ୍ଦ - ଦୁର୍ଯ୍ୟୋଧନ

ଶୂଳଧର - ଶିବ

ପଶୁପତି - ଶିବ

ଇଶ୍ୱର - ଶିବ

ଉମା - ପାର୍ବତୀ

ଉପୁଗାରି - ଉପକାରୀ

କପିଳାସକର - କପିଳାସକୁ

ସତ୍ୟମନା - ମନରେ ସତ୍ୟ କରିଥିବାରୁ
 ତ୍ରିପୁରାରି - ଶିବ
 ବ୍ରତଅଛ - ବର୍ତ୍ତ ଅଛ / ରକ୍ଷା ପାଇଛ
 ତ୍ରିଲୋଚନ - ଶିବ
 ଦିଅସି - ଦିଅ
 ସଦାନନ୍ଦ - ଶିବ
 ଚିରିକୃଟି - ଏଠାରେ ମୁଣା ଅର୍ଥରେ ପ୍ରୟୋଗ କରାଯାଇଛି
 ତିନିଘାଡ଼ି - ତିନିଥର
 ପ୍ରସର - ବହିବା
 ମୃତ୍ୟୁ ଯେ ଭୁବନ - ମର୍ତ୍ତ୍ୟ ଭୁବନ
 କାଳାନଳ - ଭୟଙ୍କର ଅଗ୍ନି
 ଆଦିତ୍ୟହୁଁ - ସୂର୍ଯ୍ୟଙ୍କଠାରୁ
 ଅନ୍ତରୀକ୍ଷେ - ଆକାଶରେ

ବ୍ୟାସ ସରୋବର - ଓଡ଼ିଆ ମହାତୀର୍ଥ । ବ୍ୟାସଦେବ ଗୁପ୍ତରେ ଏଠାରେ ମହାଭାରତ ଓ ଅଷ୍ଟାଦଶ ପୁରାଣ ଆଦି ରଚନା କରୁଥିଲେ । ଦକ୍ଷଯଜ୍ଞ ନାଶପରେ ଶିବ ନିଜକୁ ଶୀତଳ କରିବାପାଇଁ ଏଠାରେ ପ୍ରବେଶ କଲେ । ବ୍ୟାସଙ୍କ କାର୍ଯ୍ୟରେ ବ୍ୟାଘାତ ସୃଷ୍ଟି ହେବାରୁ ଶିବ ଅଭିଶାପ ଦେଇଥିଲେ ଯେ, କୌଣସି ଶରଣାଗତ ଅନନ୍ୟାପାୟ ହୋଇ ଶତ୍ରୁ କବଳରୁ ରକ୍ଷା ପାଇବାପାଇଁ ଏଠାରେ ଆଶ୍ରୟ ନେଲେ ତାର ଶତ୍ରୁ ଏଠାରେ ପ୍ରବେଶ କରି ପାରିବେ ନାହିଁ, ଯଦି ବଳପୂର୍ବକ ପ୍ରବେଶ କରେ ତେବେ ସେ ଶତ୍ରୁ ଧ୍ୱଂସ ହୋଇଯିବ ।

ନିସତ - ବଳହୀନ
 ରୁମ୍ଭିଲା - ସିଂଘନାଦ ବଜାଇବା ପାଇଁ ଓଠରେ ଲଗାଇଲା
 ଆକ୍ଳେଷିଣ - ଆକର୍ଷଣ କରି, ଭିଡ଼ିଧରି
 ନଳିନୀପତ୍ର - ପଦ୍ମପତ୍ର
 ଦଲ୍ଦଲିତ - ଥରହର ହେବା
 ସଞ୍ଚା - ମାପ, ଚିହ୍ନିତ ଦାଗ
 ମନ୍ଦର - ପର୍ବତ ବିଶେଷ
 ନିଦ୍ରାଭାଞ୍ଜି - ନିଦ୍ରା ତ୍ୟାଗ କରି
 ଧାତିକାର - ଶୀଘ୍ର
 ଛଡ଼ଲକ୍ଷ - ଛଅ ଲକ୍ଷ
 ଯୋଜନ - ୪ କୋଶ ବା ୮ ମାଇଲ
 ଫେରୁ - ସର୍ପର ଫଣା
 ନବଦ୍ୱୀପ - ଇନ୍ଦ୍ରଦ୍ୱୀପ, ନାଗଦ୍ୱୀପ, ସୌମ୍ୟଦ୍ୱୀପ, ଗନ୍ଧର୍ବ ଦ୍ୱୀପ, ବରୁଣ ଦ୍ୱୀପ, କଶେରୁମାନଦ୍ୱୀପ, ଗଞ୍ଜସ୍ତ୍ରୀମାନ ଦ୍ୱୀପ, ତାମ୍ରପର୍ଣ୍ଣଦ୍ୱୀପ, କୁମ୍ଭାରିକାଦ୍ୱୀପ (ଏହି ପୁରାଣ ସୂଚନା ଅନୁସାରେ)

ସପତ ସାଗର - ଦଧି, ଦୁଗଧ, ଘୃତ, ଲବଣ, ଲକ୍ଷ୍ମ, ସୁରା, ଜଳ
 ମେରୁ - ପର୍ବତ ବିଶେଷ
 ଆଦିତ୍ୟ ମଣ୍ଡଳ - ସୂର୍ଯ୍ୟ ମଣ୍ଡଳ
 ଭୂଅମଣ୍ଡଳ - ଭୂମି ମଣ୍ଡଳ
 ଧ୍ରୁବ ମଣ୍ଡଳ - ଧ୍ରୁବତାରା ପରିଧି ଅଞ୍ଚଳ
 ଅମର ମଣ୍ଡଳ - ସ୍ୱର୍ଗ ଅଞ୍ଚଳ
 ଧୃତରାଷ୍ଟ୍ର - ଧୃତରାଷ୍ଟ୍ରଙ୍କ ପୁତ୍ର ଦୁର୍ଯ୍ୟୋଧନ ଅର୍ଥରେ
 ବହୁସ୍ତଳେ - ବକ୍ଷସ୍ତଳେ
 ବାହାଞ୍ଜୋଟ - କରତଳ ଦ୍ୱାରା ଆଘାତ / ବାହାପିଆ
 ମହାଗହନ - ଅତି ଗମ୍ଭୀର
 ବେନିଭୁଜେ - ଦୁଇ ହାତରେ
 ଆକ୍ଳୋଷି - ଆକର୍ଷଣ କରି, ଭିଡ଼ିକରି
 କମଳା - ଲକ୍ଷ୍ମୀ । ଦୁର୍ଯ୍ୟୋଧନ ପଦ୍ମଗନାରାୟଣ ହେଉଥିବାରୁ ଲକ୍ଷ୍ମୀ ତାଙ୍କ କାନ୍ଧରେ ଥିଲେ ।
 ସେ ଚାଲିଲେ ପଦପାତରେ ସ୍ୱର୍ଣ୍ଣପଦ୍ମ ଫୁଟୁଥିଲା ବୋଲି ସାରଳା ମହାଭାରତରେ ବର୍ଣ୍ଣିତ ।
 ଦ୍ୱିଯୋଧନ - ଦୁର୍ଯ୍ୟୋଧନ
 ପ୍ରତର୍ୟାଂ - ପ୍ରତିଜ୍ଞା
 ଭୁଜଦଣ୍ଡ - ବାଡ଼ିପରି ହାତ
 ଦିଲ୍ଲା - ଦେଲା
 ଅଧର - ତଳ ଓଠ
 ମହାଲକ୍ଷ୍ମୀ - ମହାଲକ୍ଷ୍ମୀ
 ଅଛିନି - ଅଛି
 ମୁହିଂ - ମୁଁ
 ଭ୍ରୁଜନା - ଭର୍ଷନା / ଗାଳି
 ଲକ୍ଷ୍ମୀ - ଲକ୍ଷ୍ମୀ
 ପାମର - ଅଧମ
 ଅଜ୍ରାୟର - ଅଜର ଅମର / ଚିରଞ୍ଜୀବୀ
 ମହାତମା - ମହାକ୍ରୋଧୀ
 ସତୁରି ସତୁରି ଭାରଗଦା - ଦୁର୍ଯ୍ୟୋଧନର ଗଦାଦ୍ୱୟର ଓଜନ ସତୁରି ଭାର ଲେଖାଏଁ
 କ୍ଷେପଇ - ଫୋପାଡ଼ଇ, ଡେଇଁଡେଇଁ

ପ୍ରଶ୍ନାବଳୀ

ନିର୍ଦ୍ଦିଷ୍ଟ ଉତ୍ତର ମୂଳକ :

୧. ଏକପଦରେ ପ୍ରକାଶ କର

ଧୂତରାଷ୍ଟ୍ରଙ୍କ ପୁତ୍ର

ମରୁତଙ୍କ ପୁତ୍ର -

ପବନଙ୍କ ପୁତ୍ର -

ପଶୁଙ୍କ ପୁତ୍ର -

ଅଦିତିଙ୍କ ପୁତ୍ର -

କୁନ୍ତୀଙ୍କପୁତ୍ର -

୨. ନିମ୍ନଲିଖିତ ଶବ୍ଦଗୁଡ଼ିକର ଦୁଇଟି ଲେଖାଏଁ ପ୍ରତିଶବ୍ଦ ଲେଖ :

ଶୂଳଧର, ସଂକଟ, ମର୍ତ୍ତ୍ୟ, ଅନ୍ତରୀକ୍ଷ, ନଳିନୀ, ଯମ, କମଳା, ଭର୍ଷନୀ

୩. ବ୍ୟାସବାକ୍ୟ ସହ ସମାସର ନାମ ଲେଖ :

ତ୍ରିଲୋଚନ, କାଳାନଳ, ନବଦ୍ୱୀପ, ସପ୍ତସାଗର, ଭୁଜଦଣ୍ଡ, ଅଜାୟର

୪. ପଠିତ କବିତା ଅବଲମ୍ବନରେ ଶୂନ୍ୟସ୍ଥାନ ପୂରଣ କର ।

(କ) ଈଶ୍ଵରକୁ ସିଂଘନାଦ ମାଗନ୍ତୁ _____ ।

(ଖ) ଆସନ କଂପିଲା ଯେ ଦେବ _____ ।

(ଗ) ପାର୍ବତୀ ବୋଇଲେ ଭୀମସେନ ଆତ୍ମ _____ ।

(ଘ) _____ ରୁ କାଢ଼ିଦିଲେ ସେ ସିଂଘନାଦ ।

(ଙ) _____ ଆସି ପ୍ରବେଶ ହୋଇଲା ବ୍ୟାସ ସରୋବର ତୀରେ ।

(ଚ) _____ ମାରି ବାହାଞ୍ଚୋଟ ଗର୍ଜଣ ବେଗେ ଉଠି ।

(ଛ) ବୋଇଲୁ ଯେ ଭୀମର _____ସହିବୁ ।

(ଜ) କଦଳୀ ପତ୍ର ପ୍ରାୟେ _____ ମହାତମା ।

କ୍ଷୁଦ୍ର ଉତ୍ତରମୂଳକ :

୫. ସିଂଘନାଦ କ'ଣ ?

୬. ସହଦେବ ଜଗନ୍ନାଥଙ୍କୁ କ'ଣ ବୋଇଲେ ?

୭. ସିଂଘନାଦ ଦେବା ପାଇଁ ପାର୍ବତୀ ଶିବଙ୍କୁ କ'ଣ କହିଲେ ?

୮. ପାଣ୍ଡବଙ୍କ ହେତୁ ତ୍ରିଲୋଚନ କିଭଳି ବର୍ତ୍ତିଥିଲେ ?

୯. ସିଂଘନାଦ କିପରି ଗଢ଼ି କରି ଭାମଙ୍କ ହସ୍ତକୁ ଆସିଲା ?
୧୦. ବ୍ୟାସ ସରୋବରର ମାହାତ୍ମ୍ୟ ଲେଖ ।
୧୧. ପ୍ରଥମଥର ସିଂଘନାଦ ରଢ଼ିରେ ପୃଥ୍ବୀରେ କି କି ବିଲକ୍ଷଣମାନ ଦେଖା ଦେଲା ?
୧୨. ଦ୍ଵିତୀୟ ଥର ସିଂଘନାଦ ରଢ଼ିରେ ସୌର ଜଗତରେ କି କି ବିଲକ୍ଷଣ ଦେଖା ଦେଲା ?
୧୩. ନବଦ୍ଵୀପର ନାମ ଲେଖ ।
୧୪. ସପ୍ତସାଗରର ନାମ ଲେଖ ।
୧୫. ଦ୍ଵିତୀୟ ରଢ଼ିରେ ଦୁର୍ଯ୍ୟୋଧନ କିପରି ବାହାରକୁ ଆସିଲା ?
୧୬. ମହାଲକ୍ଷ୍ମୀ ଦୁର୍ଯ୍ୟୋଧନକୁ କ'ଣ କ'ଣ କହି ବାହାରକୁ ଯିବା ପାଇଁ ବାରଣ କଲେ ?
୧୭. ଦୁର୍ଯ୍ୟୋଧନ ମହାଲକ୍ଷ୍ମୀଙ୍କୁ କିପରି ଅବଜ୍ଞା କଲେ ?
୧୮. ଲକ୍ଷ୍ମୀ କାହିଁକି ଦୁର୍ଯ୍ୟୋଧନକୁ ଛାଡ଼ି ପଳାଇଲେ ?
୧୯. ଦୁର୍ଯ୍ୟୋଧନର ଗଦାଦ୍ଵୟର ଓଜନ କେତେ କେତେ ପରିମାଣର ?

ସପ୍ତସଜ୍ଞ ସରଳାର୍ଥ :

୧୦. ସଂକଟ କାଳେ ତୁମ୍ଭେ ଉଦ୍ଧାରକ୍ରି ପୁଣି
ଦିଅସି ସିଂଘନାଦ ପ୍ରସନ୍ନ ବଦନେଣ ।
୧୧. କାଳାନଳ ଜାଣି ବିକାଶି ସିଂଘନାଦ ଜ୍ୟୋତି
ଆଦିତ୍ୟହୁଁ ଶତେଗୁଣ ତେଜ ବିକାଶକ୍ରି ।
୧୨. ନଳିନୀ ପତ୍ରରେ ଯେହ୍ନେ ପଡ଼ନ୍ତେଣ ପାଣି
ପୃଥ୍ବୀ ଦଳଦଳିତ କମ୍ପଇ ମେଦିନୀ ।

ଦୀର୍ଘ ଉତ୍ତରମୂଳକ:

୨୩. ଭାମସେନ ଦୁଇବାର ସିଂଘନାଦ ରଢ଼ି କରିବା ବେଳେ କ'ଣ କ'ଣ ଘଟିଥିଲା ?
୨୪. କେଉଁ ପରିସ୍ଥିତିରେ ଭାମଙ୍କୁ ସିଂଘନାଦ ଦେବାକୁ ସଦାଶିବ ସମ୍ମତ ହେଲେ ?
୨୫. ଲକ୍ଷ୍ମୀ ଓ ଦୁର୍ଯ୍ୟୋଧନଙ୍କ ମଧ୍ୟରେ ହୋଇଥିବା କଥୋପକଥନ ନିଜ ଭାଷାରେ ପ୍ରକାଶ କର ।

ତୁମ ପାଇଁ କାମ:

୨୬. ଅଧିକ ଜାଣିବା ପାଇଁ ସାରଳା ମହାଭାରତ 'ଗଦାପର୍ବ' ପଢ଼ ।
୨୭. ଲକ୍ଷ୍ମୀଙ୍କ ପାଖରୁ ଦୁର୍ଯ୍ୟୋଧନ ବିଦାୟ ନେବା ଦୃଶ୍ୟ ଅଙ୍କନ କର ।

